

अधूरे इंदिरा आवास के लिए मार्च तक दें राशि

राज्य ब्यूरो, पटना : ग्रामीण विकास मंत्री नीतीश मिश्रा ने मुख्यमंत्री इंदिरा आवास जीर्णोद्धार योजना की राशि हर हाल में मार्च तक देने का निर्देश दिया है। इस योजना के तहत जैसे इंदिरा आवासों का निर्माण पूरा किया जाना है, जो 2004 तक स्वीकृत हुए, लेकिन उनका निर्माण अधूरा रह गया। इनके निर्माण को पूरा करने के लिए विभाग 30-30 हजार रुपये की राशि दे रहा है। इंदिरा आवास योजना के तहत बनने वाले नए मकानों के लिए पहली किस्त की राशि 35,000 की जगह 60,000 रुपये की दर से देने की भी उन्होंने हिदायत दी है।

उप-विकास आयुक्तों(डीडीसी) की मंगलवार को आयोजित बैठक को संबोधित करते हुए मिश्रा ने कहा कि मुख्यमंत्री इंदिरा आवास जीर्णोद्धार योजना के लिए लाभुकों का चयन जनवरी तक कर लें। शिविर



लगाकर उन्हें रकम के साथ बैंक पासबुक दी जाए। इंदिरा आवास की बची हुई रकम हर हाल में खर्च की जाए। आधारभूत संरचना की कोई कमी नहीं है। काम में तेजी लाएं। जिस प्रकार चुनाव से जुड़े हर काम तत्परता से किए जाते हैं, उसी प्रकार इस कार्य को भी करें। लापरवाही किसी भी हाल में बर्दाश्त नहीं की जाएगी। इस वर्ष 2.76 लाख इंदिरा आवास का लक्ष्य है। इनमें 64,000 को प्रथम किस्त की राशि नहीं मिली है। प्रथम किस्त की राशि इन्हें 60,000 रुपये दी जाए।